

गोपाल नारायण सिंह विश्वविद्यालय, जमुहार, सासाराम के प्रथम दीक्षांत समारोह के अवसर पर महामहिम राज्यपाल श्री फागू चौहान का सम्बोधन

(दिनांक 23.04.2022, समय— अप० 02:25 बजे, स्थान—गोपाल नारायण सिंह विश्वविद्यालय, सासाराम, जमुहार, रोहतास)

गोपाल नारायण सिंह विश्वविद्यालय के प्रथम दीक्षांत समारोह में शामिल होकर मुझे हार्दिक प्रसन्नता हो रही है।

बिहार प्राचीन काल से ही शिक्षा का प्रमुख केन्द्र रहा है, जहाँ देश ही नहीं बल्कि विदेशों से भी लोग उच्च शिक्षा ग्रहण करने आते थे। मध्यकाल में यहाँ की शिक्षण व्यवस्था प्रभावित हुई थी, लेकिन अपनी गौरवमयी अतीत को पुनः स्थापित करने की दिशा में बिहार अग्रसर हो रहा है।

मुझे बताया गया कि गोपाल नारायण सिंह विश्वविद्यालय ने अल्प अवधि में ही राष्ट्रीय स्तर पर एक खास मुकाम हासिल किया है, जो वास्तव में अत्यन्त सराहनीय है। विश्वविद्यालय के शीर्ष प्रबंधन की कार्यदक्षता, शिक्षकों के कुशल मार्गदर्शन एवं छात्र—छात्राओं के कठिन परिश्रम के चलते ही ऐसा संभव हो सका है। यह गौरव का विषय है कि इस संस्थान से विभिन्न विधाओं में उत्तीर्ण छात्र—छात्राएँ आज देश—विदेश में बिहार का परचम लहरा रहे हैं।

इस शिक्षण संस्थान में चिकित्सा विज्ञान, विधि विज्ञान, कृषि विज्ञान, सूचना प्रौद्योगिकी, प्रबंधन शिक्षा, पत्रकारिता एवं जनसंचार, पुस्तकालय विज्ञान, नर्सिंग, फार्मेसी, पारामेडिकल आदि विभिन्न क्षेत्रों में रोजगारपरक शिक्षा प्रदान की जा रही है। इससे प्रदेश एवं देश को एक नई दिशा मिलेगी।

आज के दीक्षांत समारोह में विगत वर्षों में विभिन्न संकायों में उपाधि—पत्र एवं सर्वोच्च स्थान पाने वाले छात्रों—छात्राओं को मैं हार्दिक बधाई देता हूँ और उनके उज्ज्वल भविष्य की कामना करता हूँ। उनसे उम्मीद है कि वे अपने क्षेत्र में सर्वोच्च मुकाम हासिल कर राष्ट्र के विकास और मानवता के कल्याण में अपना सर्वोत्तम योगदान देंगे। आप सबको बहुत—बहुत धन्यवाद!

जय हिन्द!
